

## అరణ్యపర్వము - జ్ఞానఫలము

### విఘ్నేశ్వరధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాసధ్యానమ్

వేదవ్యాసం స్వాత్మరూపం సత్యసన్ధం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, పంచాశత్తమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః

అథ పశ్చాత్తమోఽధ్యాయః

జనమేజయ ఉవాచ

యదిదం శోచితం రాజ్ఞా ధృతరాష్ట్రేణ వై మునే ।

ప్రవ్రాజ్యపాండవాన్ వీరాన్ సర్వమేతన్నిరర్థకమ్ ॥ 50-1॥

కథం చ రాజా పుత్రం తమ్ ఉపేక్షేతాల్పచేతసమ్ ।

దుర్యోధనం పాండుపుత్రాన్ కోపయానం మహారథాన్ ॥ 50-2॥

కిమాసీత్ పాండుపుత్రాణాం వనే భోజనముచ్యతామ్ ।

వానేయమథవా కృష్ణమ్ ఏతదాఖ్యాతు నో భవాన్ ॥ 50-3॥

వైంశంపాయన ఉవాచ

వానేయాంశ్చ మృగాంశ్చైవ శుద్ధైర్బాణైర్నిపాతితాన్ ।

బ్రాహ్మణానాం నివేద్యాగ్రమ్ ఆభుంజన్ పురుషర్షభాః ॥ 50-4॥

తాంస్తు శూరాన్ మహేష్వాసాన్ తదా నివసతో వనే ।

అన్వయుర్బ్రాహ్మణా రాజన్ సాగ్నయోఽనగ్నయస్తథా ॥ 50-5॥

బ్రాహ్మణానాం సహస్రాణి స్నాతకానాం మహాత్మనామ్ ।

దశ మోక్షవిదాం తత్ర యాన్ బిభర్తి యుధిష్ఠిరః ॥ 50-6॥

రురూన్ కృష్ణమృగాంశ్చైవ మేధ్యాంశ్చాన్యాన్ వనేచరాన్ ।

బాణైరున్మథ్య వివిధైః బ్రాహ్మణేభ్యో న్యవేదయత్ ॥ 50-7॥

న తత్ర కశ్చిద్ దుర్వర్లః వ్యాధితో వాపి దృశ్యతే ।

కృశో వా దుర్బలో వాపి దీనో భీతోఽపి వా పునః ॥ 50-8॥

పుత్రానివ ప్రియాన్ భ్రాతృన్ జ్ఞాతీనివ సహోదరాన్ ।

పుషోష కౌరవశ్రేష్ఠః ధర్మరాజో యుధిష్ఠిరః ॥ 50-9॥

పతీంశ్చ ద్రౌపదీ సర్వాన్ ద్విజాతీంశ్చ యశస్వినీ ।

మాతృవద్ భోజయిత్వాగ్రే శిష్టనూహారయత్ తదా ॥ 50-10॥

ప్రాచీం రాజా దక్షిణాం భీమసేనో  
యమౌ ప్రతీచీమథ వాప్యదీచీమ్ ।  
ధనుర్ధరాణాం సహితో మృగాణాం  
క్షయం చక్రుర్నిత్యమేవోపగమ్య ॥

॥50-11॥

తథా తేషాం వసతాం కామ్యకే వై  
విహీనానామర్జునేనోత్సుకానామ్  
పంచైవ వర్షాణి తథా వ్యతీయుః  
అధీయతాం జపతాం జుహ్వతాం చ ॥

॥50-12॥

ఇతి శ్రీమన్మహాభారతే వనపర్వాంతర్గత ఇంద్రలోకాభిగమనపర్వణి  
పార్థాహారకథనే పంచాశత్తమోఽధ్యాయః ॥50॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

